

पमरे महाप्रबंधक ने रेल अधिकारियों एवं रेलकर्मियों को आतंकवाद विरोधी शपथ दिलाई

जबलपुर 20 मई। आतंकवाद विरोधी दिवस 21 मई को शनिवार को जीएम कार्यालय में साप्ताहिक अवकाश होने के कारण आज दिनांक 20 मई को रेल परिसर में आतंकवाद विरोधी दिवस के रूप में मनाया गया। इस अवसर पर कार्मिक विभाग के तत्वावधान में पमरे महाप्रबन्धक ने रेल अधिकारियों एवं रेलकर्मियों को आतंकवाद विरोधी दिवस की शपथ दिलाई। इस अवसर पर वरिष्ठ उपमहाप्रबन्धक एवं मुख्य सतर्कता अधिकारी श्री विजय कुमार गुप्ता, प्रमुख वित्त सलाहकार श्री कार्तिक चौहान, प्रमुख मुख्य इंजीनियर श्री अनिल कुमार पाण्डेय, प्रमुख मुख्य यांत्रिक इंजीनियर श्री आर.एस. सक्सेना, मुख्य वाणिज्य प्रबन्धक (फ्रेट मार्केटिंग) श्री कमलेश तिवारी, प्रमुख मुख्य कार्मिक अधिकारी श्री एस.के. अलबेला, मुख्य कार्मिक अधिकारी/प्रशासनिक श्री प्रभात, मुख्य कार्मिक अधिकारी/आईआर श्रीमती रश्मि दिवाकर, मुख्य जनसम्पर्क अधिकारी श्री राहुल जयपुरियार एवं सहायक कार्मिक अधिकारी श्री अभय कुमार गुप्ता उपस्थित थे।

पश्चिम मध्य रेल के मुख्यालय में महाप्रबंधक श्री सुधीर कुमार गुप्ता ने सभागार में उपस्थित समस्त प्रमुख विभागाध्यक्षों को आतंकवाद विरोधी शपथ दिलाते हुए कहा कि – “हम सभी प्रकार के आतंकवाद आर हिंसा का डटकर विरोध करेंगे। हम मानव जाति के सभी वर्गों के बीच शांति, सामाजिक सद्भाव, तथा सूझबूझ कायम करने और मानव जीवन मूल्यों को खतरा पहुँचाने वाली और विघटनकारी शक्तियों से लड़ने की भी शपथ लेते हैं।” मुख्यालय के अन्य विभागों के अधिकारियों एवं कर्मचारियों को उनके कार्यस्थल पर नामित अधिकारियों द्वारा आतंकवाद विरोधी शपथ दिलाई गई।

इसी तारतम्य में मुख्यालय कार्मिक विभाग में उप मुख्य कार्मिक अधिकारी/कल्याण श्री लाल सिंह बैनाड़ा ने समस्त अधिकारी एवं कर्मचारियों को आतंकवादी विरोधी शपथ दिलवायी। पश्चिम मध्य रेल के समस्त मण्डलों पर 20 मई को मनाया गया एवं सभी कारखानों पर 21 मई को आतंकवाद विरोध दिवस के रूप में मनाया जाएगा।

संख्या: पमरे/मुख्या/मुजसअधि/प्रेस विज्ञप्ति/117/2022

दिनांक 20.05.2022

सम्माननीय संपादक

कृपया जनहित में उपरोक्त समाचार अपने लोकप्रिय दैनिक समाचार पत्र में प्रकाशित कर सहयोग करें।

‘सधन्यवाद

मुख्य जनसंपर्क अधिकारी
पश्चिम मध्य रेल, जबलपुर